



امنیت شورا

خپریدل: عمومي

۱۵ مارچ ۲۰۱۹

۲۴۶۰ (۲۰۱۹) پریکړه لیک

د امنیت شورا له خوا د هغې په ۸۴۸۵ غونډه کې د ۲۰۱۹ کال د مارچ پر ۱۵ تایید شو

د امنیت شورا،

د افغانستان په اړه د خپلو پخوانیو پریکړه لیکونو په ځانګړي ډول د [۲۴۰۵ \(۲۰۱۸\)](#) هغه په یادولو سره، کوم چې د ۲۰۱۹ کال د مارچ تر ۱۷ نېټې پورې په افغانستان کې د ملګرو ملتونو د مرستندویه پلاوي (یوناما) ماموریت غځوي،

پر هغه مهم رول باندې په ټینګار کولو سره چې ملګري ملتونه به یې په افغانستان کې د سولې او ثبات د ودې لپاره ولوبوي،

پر هغه مهم رول باندې په ټینګار کولو سره چې ملګري ملتونه به یې په افغانستان کې د سولې او ثبات د ودې لپاره ولوبوي.

د افغانستان خپلواکۍ، خود ارادیت، ځمکنۍ بشپړتیا او ملي یو والي ته د خپلې پیاوړې ژمنې او دغه راز څرنګه چې هغوي خپل هیواد بیا جوړوي او ډیموکراتیکې ادارې پیاوړې کوي د افغان دولت او وګړو سره د خپل دوامدار ملاتړ په بیاتاییدولو سره،

د جګړې د یوه سوله ییز حل په لور د افغانانو په مشرۍ او مالکیت د یوې هر اړخیزې او ټول شموله سیاسي پروسې او د یوه هر اړخیز سیاسي حل پر مرکزي اهمیت په ټینګار کولو او په دې برخه کې د پرمختګ په هرکلي کولو سره،

د نړیوالې همکارۍ د یوه پلاټ فورم په څیر د خپل هیواد د دريځ د بیا پیاوړې کولو لپاره د افغان دولت او وګړو د غوښتنې او هیلې په بیا یادولو سره،

د افغان حکومت او نړیوالې ټولني ترمنځ د جینوا د دوه اړخیزې حساب ورکونې د چوکاټ په اړه د ستراتیژیکې اجماع په هرکلي کولو سره، څرنګه چې ور باندې د جینوا په کنفرانس کې هوکړه وشوه،

۱. د عمومي منشي د فبروري د ۲۸ راپور ([S/2019/193](#)) هرکلی کوي؛

۲. د افغان دولت او وګړو د ملاتړ لپاره د ملګرو ملتونو د اوږد مهاله ژمنې د قدردانی څرګندونه کوي او د یوناما او د عمومي منشي د ځانګړي استازي له کار سره د خپل بشپړ ملاتړ بیا یادونه کوي، او پر دې اړتیا ټینګار کوي، چې د یوناما لپاره دوامدار او مناسب تمویل یقیني شي څو وکولای شي خپل ماموریت ترسره کړي؛

۳. د سپارل شویو دندو، لومړیتوبونو او اړوندو سرچینو د ستراتیژیکې بیا کتنې د موندنو په پلي کولو کې د یوناما د روانو هڅو هرکلی کوي؛

۴. پریکړه کوي چې د ۲۰۱۹ کال د سپتمبر تر ۱۷ نېټې پورې د یوناما ماموریت و غځوي، څرنګه چې یې د ۶ او ۷ عملیاتي پراګرافونو په ګډون په [۱۶۶۲ \(۲۰۰۶\)](#)، [۱۷۴۶ \(۲۰۰۷\)](#)،

۲۰۹۶، (۲۰۱۲) ۲۰۴۱، (۲۰۱۱) ۱۹۷۴، (۲۰۱۰) ۱۹۱۷، (۲۰۰۹) ۱۸۶۸، (۲۰۰۸) ۱۸۰۶
(۲۰۱۳) ۲۱۴۵، (۲۰۱۴) ۲۲۱۰، (۲۰۱۵) ۲۲۷۴، (۲۰۱۶) ۲۳۴۴، (۲۰۱۷) ۲۴۰۵ او (۲۰۱۸)

پریکړه لیکونو کې تعریف شوی؛

۵. د/ مني چې د یوناما نوي شوي ماموریت د امنیت، حکومتولۍ او پرمختیا په برخو کې د افغانستان د بشپړ مسوولیت د ترلاسه کولو سره په ملاتړ او د لیرد لسیزې (۲۰۱۵-۲۰۲۴) سره په سمون کې دی؛

۶. پر ټولو افغان او نړیوالو خواوو غبرکوي چې له یوناما سره د هغې د ماموریت او هڅو په تطبیق کې همکاري وکړي څو په ټول هیواد کې د ملگرو ملتونو او له هغوي سره د تړلو پرسونلو امنیت او د خوځښت ازادې ته وده ورکړل شي؛

۷. د ملگرو ملتونو د عمومي موثریت د هدف په گډون، اړتیاوو ته د غبرگون او د امنیت په پام کې نیولو سره، د "واحدو ملگرو ملتونو" د تگلارې پر بنسټ او له افغان حکومت سره په نږدې سلا مشوره او همکاري او د هغه د لومړیتوب لرونکو پروگرامونو په ملاتړ کې په ولایتونو کې د یوناما او د ملگرو ملتونو د نورو ادارو، بسپنو او پروگرامونو د دوامدار او مناسب شتون پر حیاتي اهمیت ټینګار کوي؛

۸. د دې غوښتنه کوي چې عمومي منشي په افغانستان کې د پرمختګونو په اړه په هرو دريو میاشتو کې د امنیت شورا ته راپور ورکړي، او په خپلو راپورونو کې د یوناما د ماموریت په تطبیق کې د پرمختګ د اندازه کولو او معلومولو لپاره د معیارونو په وړاندې د ترسره شوي پرمختګ ارزونه شامله کړي، د ځایي کچې او هغو لومړیتوبونو په گډون چې په دغه پریکړه لیک کې بیان شوي.

۹. پریکړه کوي چې په فعال ډول به د موضوع تعقیبول جاري ساتي.